

مولانا عبد العزیز مظاہری ایم اے

عربوں کے اوہام و تخیلات

سرزمین عرب اسلام کا سورج طلوع ہونے سے قبل کفر و جہالت کے اندھیروں میں ڈوبی ہوئی تھی اوہام و تخیلات کا دور دورہ تھا اور علم و ایقان کی روشنی کی ایک کرن بھی نظر نہیں آرہی تھی جب اسلام کا نور چمکا اور عرب کا گوشہ گوشہ اس کی ضیا پاشیوں سے جگمگا اٹھا تو اس وقت بھی مکہ معظمہ میں لکھنے پڑھنے کی معمولی شد پڑ لکھنے والے افراد انگلیوں پر گنے جاسکتے تھے اور تعلیم یافتہ افراد کی تعداد بہت کم تھی۔

قبل اسلام جہاں عربوں میں سخاوت، شجاعت، پاسِ عہد اور دوسرے اچھے اوصاف پائے جاتے تھے وہاں ان میں قتل و غارت، شراب نوشی، قمار بازی اور اوہام پرستی جیسی برائیاں بھی موجود تھیں۔ عام زندگی میں ان کے ہاں جو اوہام و تخیلات راسخ تھے ان کا ذکر علامہ ابن ابی السخیر نے اپنی مشہور کتاب شرح نہج البلاغہ جلد ۱۹ میں بڑی تفصیل کے ساتھ کیا ہے۔ جو ۴۸ صفحات پر پھیلا ہوا ہے۔ ان میں سے بعض توہمات کا ذکر قارئین الحق کے لئے دلچسپی سے خالی نہ ہوگا۔

بارش سے متعلق جب بارش نہ ہوتی اور ملک خشک سالی کی زد میں ہوتا تو عرب ہو درختوں رسلع اور عشبیر کی سوکھی لکڑیوں کا ایک گٹھا بنا کر اسے ایک گائے کی دم کے ساتھ باندھ دیتے تھے اور انہیں آگ دکھا کر ٹکڑے کو پہاڑ کی بلندی کی طرف ہانک دیا جاتا آگ بھڑکنے پر گائے گھبرا کر بھاگ پڑتی اور یہ بھی گائے کے پیچھے پیچھے دوڑتے اور بارش کے لئے دعائیں مانگتے۔ یہ آگ بھڑکانا تغاول کے طور پر ہوتا تھا کہ اس طرح آسمان پر بھی بجلی چمکے اور مینہ برسے۔ ایک شاعر نے کہا ہے۔

ثَفَعْنَا بِبَيْقُورِ الْإِي هَاطِلِ الْحَيَا فَمَ يُنْ عَنَا ذَاكَ بَلْ زَادَنَا جَدًّا

ہم نے بارش لانے والے خدا کے سامنے گائے کو سفارش کی بنا کر پیش کیا مگر اس سے ہمیں کچھ نہ ملا بلکہ خشک سالی میں مزید اضافہ کر گیا۔

فَعَدْنَا إِلَى رَبِّ الْحَيَا فَأَجَسْنَا دَنَا وَصِيرُ جَدِّبِ الْأَرْضِ مِنْ عِنْدِ حَصِيَا

پھر ہم نے بارش پر سنانے والے رب کی طرف رجوع کیا تو اس نے ہمیں پناہ دی اور اپنی طرف سے خشک زمین کو سرسبز و شاداب بنا دیا۔

دوسرے شاعر کا قول ہے ۔

يا كحل قد اثقلت اذنا ب البقر
بس لع يعقد فيها و عشر

اے کحل تو نے گائے کی دم میں سلع اور عشر کی لکڑیاں باندھ کر اسے بوجھل کر دیا ہے۔
اس سلسلے میں وہ مزید لکھتا ہے کہ ہر قوم اپنی تہذیب و تمدن کو زندہ اور متحرک رکھنے کے لئے ضرور دوسری
اقوام کی خوشنہ چینی کرتی ہے اور ان کی تہذیب اور تمدن کے کچھ اجزاء کو اپنالیتی ہے۔ عربوں میں گائے کے تقدس
کا تصور بھی ہندوستان سے در آمد ہوا معلوم ہوتا ہے۔ کیونکہ ہندو گائے کا بہت زیادہ احترام کرتے ہیں ان کا
پیشاب پیتے ہیں اور اس کا گوبر علاج کے لئے استعمال کرتے ہیں۔ اس لئے ممکن ہے کہ پارس کے لئے گائے کا
انتخاب بھی اسی تقدس اور تبرک کی وجہ سے ہو۔

گائے کے بارے میں عربوں میں یہ خیال بھی عام تھا کہ اگر گائے گھاٹ سے پانی پینے سے انکار کر دے تو اس کا
مطلب یہ ہے کہ جنابت اس کو گھاٹ میں پانی پینے سے روک رہے ہیں۔ اس وقت وہ بیل کو مار مار کر آگے لے جاتے اور
پھر گائے خود بخود اس کے پیچھے پانی میں اتر جاتی تھی۔ بیل کے بارے میں بھی ان کا عقیدہ تھا کہ اس کے سینگوں پر شیطان
سوار ہوتا ہے۔

نہشل کا شعر ہے ۔

كذلك الثور يضرب بالسهم والى
اذا ما عافت البقر الظماء

اسی طرح بیل کو لاکھٹیوں سے مارا جاتا ہے جب پیاسی گائے پانی پینے سے انکار کرتی ہے
مار گزیدہ کے متعلق عرب مار گزیدہ کو لدیغ نہیں کہتے بلکہ تغاولا سے سلیم کہتے ہیں ان کا طریقہ تھا کہ مار گزیدہ
کے اعضاء کے ساتھ گھنگھروں، جھنجھنے اور جھنکار والے زیورات باندھ دیتے تھے تاکہ ان کی آوازوں اور جھنکار
سے مار گزیدہ بیدار رہے اور اس پر غنودگی کی حالت میں زہر مار گزیدہ کے تمام بدن میں سرایت کر جاتا ہے۔
ایک شاعر نے کہا ہے۔

كافى سليم نالذ كلم حينة
توى حولا حلى النساء مرصعا

گویا میں مار گزیدہ ہوں جسے سا پیسے ڈسا ہو اور تم اس کے ارد گرد عورتوں کے زیورات دیکھ رہے ہو
جمیل نے بشینہ کو مخاطب کر کے کہا ہے۔

اذا مالديغ ابرا الحلى داعه
فحليكَ امسى يا بشينة دايا

اے بشینہ! جب دوسرے مار گزیدہ زیورات سے اچھے ہو جاتے ہیں۔ تو تمہارا زیور میرے لئے بیماری

بن چکا ہے۔

دوسرے شاعر نے کہا ہے:

کافی سلیم سہم الحلی عینہ فراقب من لیل التمام کواکبا
گویا میں مارگزیوہ ہوں جسے زیورات نے سونے نہیں دیا - اور وہ تمام رات ستارے گنتا رہا
اوتھوں کے متعلق | جب کسی کے پاس اوتھوں کی تعداد بڑھ کر ایک ہزار تک پہنچ جاتی تو وہ انہیں نظر بد سے
پھلنے کے لئے ایک جوان اونٹ کی آنکھ پھوڑ دیتا۔ کیونکہ ان کا عقیدہ تھا کہ اس کی آنکھ پھوڑنے سے دوسرے اونٹ
نظر بد سے محفوظ ہو جاتے ہیں۔

ایک شاعر نے کہا ہے:

اعطيتها الفأ ولم تخسل بها نفقات عين فحبلها معتافا
تم نے ایک ہزار اونٹ بخشنے میں نکل نہیں کیا پس تم ان میں سے جوان اونٹ کی آنکھ پھوڑی
بلیہ | جب کوئی معزز آدمی یا سردار مر جاتا تو اس کی سواری کی اونٹنی یا اونٹ کو اس کی قبر پر لے جا کر اس طرح
باندھ دیتے کہ اس کا منہ پیچھے کی طرف مر جاتا۔ اسے وہ بلیہ کہتے تھے بلیہ کو کبھی کسی گڑھے میں ڈال دیتے اور وہ
بھوکی پیاسی مر جاتی تھی۔ ان کا عقیدہ تھا کہ یہ مرنے والے کی سواری ہے اور وہ قیامت کے دن اٹھ کر اسی پر سوار ہوگا۔
معویم نبہانی نے اپنے بیٹے کو وصیت کی تھی۔

أبنتی لا تنسی البلیة انہا لابیك يوم نشورہ مرکوب
اے بیٹے! بلیہ کو نہ بھول جانا کیونکہ یہ قیامت کے دن تیرے باپ کی سواری ہوگی۔
عربوں میں یہ بات بھی مشہور تھی کہ اگر کوئی اونٹنی بدک کر بھاگ جائے تو اس کے سامنے اس کی ماں کا نام لو
تو فوراً رک جائے گی۔

ایک شاعر نے کہا ہے۔

نقلت له ما اسم امها هات فادعها تجبک ویسکن دوعها ونقادها
میں نے اپنے غلام سے کہا کہ اس اونٹنی کی ماں کا کیا نام ہے۔ اسی سے پکارو۔ تمہاری بات مان لے گی اور اس کا
خوف دہراں جاتا رہے گا۔

خوف کا علاج | عرب جب کسی ایسی بستی میں داخل ہوتے جہاں انہیں بیماری یا جنات کا ڈر ہوتا تو وہ شہر کے
دروازے پر کھڑے ہو کر گڑھے کی طرح ریگن شروع کر دیتے اور اسے تعشیر کہتے تھے اس کے علاوہ وہ دروازے
پر نرگوش کے ٹختے کی ہڈی کو بھی لٹکا دیتے تھے یہ گویا ان کے لئے امام ضامن کا روپیہ تھا۔ ایک شاعر کا قول ہے۔

ولا ینفع التعشیران حم واقع ولا زعزع ولا کعب ارنبہ

جب کسی واقعہ کے پیش آنا مقدر ہوتا ہے تو نگدھے کی طرح رینگنا فائدہ دیتا ہے اور نہ بھاگنے اور خرگوش کی ہڈی لٹکانے سے کچھ فائدہ حاصل ہوتا ہے۔

اسی طرح جب کسی صحرا اور بیابان میں رات بسر کرتے تو جنات اور آسیب سے بچنے کے لئے اونٹنی اور سازو سامان کے گرد ایک لکیر کھینچ کر حصار بناتے اور پھر کہتے کہ:

”میں اس وادی کے مالک کی پناہ میں آتا ہوں“

ایک شاعر کا شعر ہے۔

قد بت صيفاً لعظيم الوادی المانع من سطوة الاعادی

راحلتی فی جادہ و زادی

میں نے اس وادی کے سردار کا مہان بن کر رات گزاری جو مجھے دشمنوں کے حملوں سے محفوظ رکھتا ہے۔ میری سواری اور میرا سازو سامان اس کی پناہ میں ہے۔

بیوی کی پاک دامنی | عربوں کا یہ دستور تھا کہ جب کوئی شخص لمبے سفر پر گھر سے نکلتا تو وہ ایک دھاگے کر کسی درخت کی ٹہنی یا اس کے تنے کے ساتھ باندھ دیتا۔ جب وہ واپس گھر لوٹ آتا تو سب سے پہلے وہ اس دھاگے کو دیکھتا۔ اگر دھاگا اسی طرح بندھا ہوا ہوتا تو اسے اپنی بیوی کی پاک دامنی کا یقین آ جاتا اور اسے اطمینان ہو جاتا کہ اس کی غیر موجودگی میں اس کی بیوی نے اس کے ساتھ خیانت نہیں کی اور اگر دھاگا کھل گیا ہوتا یا سرے سے غائب ہوتا تو پھر وہ سمجھتا کہ اس کی بیوی اس کی غیر موجودگی میں پاک دامن نہیں رہی اس دھاگے کو وہ رقم کہتے تھے۔ ایک شاعر نے کہا ہے۔

خانته لئلا رات تشيباً في مفرقه وخره حلفها والعقد للرمم

اس کی بیوی نے اس کے ساتھ اس وقت خیانت کی جب اس نے اس کے سر میں سفید بال دیکھے اور وہ بیوی کی قسم اور دھاگا باندھنے سے دھوکا کھانا رہا۔

یہ دھاگا بخار کے لئے بھی باندھا جاتا تھا ان کا عقیدہ تھا کہ جو شخص بھی یہ دھاگا کھوئے گا تو بخار والے کا بخار اسے لگ جائے گا۔

حللت رقيته فمكثت شهرًا أكابد كل مكرودة الدوا

میں نے بخار کا دھاگا کھولا تو خود ایک مہینہ بستر پر پڑا رہا اور ناگوار دو ایماں پتیا رہا۔

دہارے ہاں بھی عورتیں مزاحرات پر جا کر اگی ہوئی گھاس میں ایک ہاتھ سے گریں لگاتی ہیں اسی طرح ان کے خیال

میں ان کی مرادیں پوری ہو جاتی ہیں (

پاؤں کا سن ہو جانا | عربوں میں یہ دستور تھا کہ جب کسی کا پاؤں سن ہو جاتا تو اسے کہا جاتا کہ کسی محبوب ترین شخص کا نام لے لو یا اس کا دھیان کرو۔ اس طرح پاؤں ٹھیک ہو جاتا تھا۔ حضرت عبداللہ ابن عمر رضی اللہ عنہما کے بارے میں بھی روایت ہے کہ ایک مرتبہ ان کا پاؤں سن ہو گیا تو کسی نے کہا کہ آپ کسی محبوب ترین شخص کا نام لے کر پکاریں انہوں نے کہا۔ یا رسول اللہ!

وَأنت لعیني قوة حين نلتقي
و ذکرک بشفیعی اذا خدرت رجلی
جب ہم ملتے ہیں تو تو میری آنکھوں کی ٹھنڈک ہوتی ہے
اور تجھے یاد کرنے سے میرا خوابیدہ پاؤں ٹھیک ہو جاتا ہے
یہی بھی مجنوں کے نام کو اس مقصد کے لئے استعمال کرتی تھی اس کی ایک سہیلی ہند نے بطور طنز کہا تھا۔

اسم الحبيب عندنا تذکرہ عند الخدر

ہاں! ہم محبوب کے نام کو پاؤں سن ہونے پر یاد کرتے ہیں۔

بارِ خاطر مہمان | جب کسی کے ہاں ایسا مہمان آ جاتا جس کا نام میرزا بن کونا گوار ہوتا تو اس کے چلے جانے کے بعد صاحب خانہ ہانڈی وغیرہ توڑ دیتا۔ ان کا یہ خیال تھا کہ ایسا کرنے سے مہمان دوبارہ اس گھر میں نہیں آتا۔ مگر ایک شاعر کا تجربہ کچھ الٹا پڑ گیا اور اسے کہنا پڑا۔

کسرنا الفدر بعد ابی سواح
فَعَادَ وَقَدَرْنَا ذَهَبَت ضِيَاءُ
ہم نے ابو سواح کے پیچھے ہانڈی توڑی کہ وہ نہ آئے۔ مگر وہ پھر آ گیا اور ہماری ہانڈی مفت میں ضائع ہو گئی
اس کے برعکس دوسرا شاعر اپنی مہمان نوازی پر فخر کرتے ہوئے کہتا ہے کہ

ولا نكسر الكيزان في اثر ضيفينا
ولكننا نقفيه زاد البرجعا

ہم اپنے مہمان کے پیچھے صراحیوں نہیں توڑتے بلکہ ہم اسے زاد راہ بھیجتے ہیں تاکہ وہ دوبارہ ہمارے پاس آئے۔
شب کوری کا علاج | شب کوری میں انسان کو رات کے وقت کچھ نظر نہیں آتا۔ سب اس بیماری کو ہڈ پید (پھٹا ہوا دودھ) کہتے تھے اس کے علاج کے لئے اونٹ کے گومان اور کلیجے کا کچھ حصہ لے کر بھون لیتے اور پھر کھا
وقت ہر لقمے سے پہلے شہادت کی انگلی اوپر کی ہلکیوں پر پھرتے اور اس کے ساتھ یہ اشعار پڑھتے۔

فيا سنا ما و كبد اكا اذها بالهدد بد

ليس شقار الهدد بد اكا السنام و الكبد

اے گومان اور کلیجی! شب کوری کو دور کر۔ شکاری کے لئے گومان اور کلیجی کے سوا کوئی دوسرا علاج نہیں ہے۔